

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక-100)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥

(దశక-100)

కేశాదిపాదవర్ణనం

అగ్రే పశ్యామి తేజో నిబిడతర కళా -
యావలీ లోభనీయం
పీయూషాప్యావితోఽహం తదను తదుదరే
దివ్యకైశోరవేషం |
తారుణ్యారంభరమ్యం పరమసుఖరసా -
స్వాదరోమాంచితాంగై -
రావీతం నారదాద్వైర్విలసదుపనిషత్
సుందరీమండలైశ్చ || 1 ||

నీలాభం కుంచితాగ్రం ఘనమమలతరం
సంయతం చారుభంగా
రత్నోత్తంసాభిరామం వలయితముదయ -
చ్ఛంద్రకైః పింఛజాలైః |
మందారస్రజ్జీవీతం తవ పృథుకబరీ -
భారమాలోకయేఽహం
స్నిగ్ధశ్వేతోర్ధ్వపుండ్రామపి చ సులళితాం
ఫాలబాలేందువీధీం || 2 ||

హృద్యం పూర్ణానుకంపార్ణవమృదులహరీ -
చంచలభూవిలాసై -

రాసీలస్నిగ్ధపక్షావలిపరిలసితం
 నేత్రయుగ్మం విభో తే |
 సాంద్రచ్ఛాయం విశాలారుణకమలదళా -
 కారమాముగ్ధతారం
 కారుణ్యాలోకలీలాశిశిరితభువనం
 క్షిప్యతాం మయ్యనాథే || 3 ||

ఉత్తుంగోల్లాసినాసం హరిమణిముకుర -
 ప్రోల్లసద్గండపాళీ -
 వ్యాలోలత్కర్ణపాశాంచితమకరమణీ -
 కుండలద్వంద్వదీప్రం |
 ఉన్మీలద్దంతపంక్తిస్ఫురదరుణతర -
 చ్ఛాయబింబాధరాంతః
 ప్రీతిప్రస్యందిమందస్మితమధురతరం
 వక్త్రముద్భాసతాం మే || 4 ||

బాహుద్వంద్వేన రత్నోజ్జ్వలవలయభూతా
 శోణపాణిప్రవాళే -
 నోపాత్తాం వేణునాళీం ప్రస్ఫుతనఖమయా -
 ఖాంగులీసంగశారం |
 కృత్వా వక్త్రావిందే సుమధురవికస -
 ద్రాగముద్భావ్యమానైః
 శబ్దబ్రహ్మమృతైస్త్యం శిశిరితభువనైః
 సంచ మే కర్ణవీధీం || 5 ||

ఉత్సర్పతౌస్తుభశ్రీతతిభిరరుణితం
 కోమళం కంఠదేశం
 వక్షః శ్రీవత్సరమ్యం తరళతరసము -

ద్వీప్రహారప్రతానం |
 నానావర్ణప్రసూనావలికిసలయినీం
 వన్యమాలాం విలోల -
 ల్లోలంబాం లంబమానామురసి తవ తథా
 భావయే రత్నమాలాం || 6 ||

అంగే పంచాంగరాగైరతిశయవికసత్ -
 సౌరభాకృష్టలోకం
 లీనానేకత్రిలోకీవితతిమపి కృశాం
 బిభ్రతం మధ్యవల్లీం |
 శక్రాశ్మన్యస్తతప్రోజ్జ్వలకనకనిభం
 పీతచేలం దధానం
 ధ్యాయామో దీప్తరశ్మిస్ఫుటమణిరశనా -
 కింకిణీమండితం త్వాం || 7 ||

ఊరూ చారూ తవోరూ ఘనమస్పృణరుచౌ
 చిత్తచోరౌ రమాయాః
 విశ్వక్షోభం విశంక్య ధ్రువమనిశముభౌ
 పీతచేలావృతాంగౌ |
 ఆనమాణాం పురస్తాన్న్యసనధృతసమ -
 స్తార్థపాలీసముద్గ -
 చ్చాయం జానుద్వయం చ క్రమపృథులమనో -
 జ్ఞే చ జంఘే నిషేవే || 8 ||

మంజీరం మంజునాదైరివ పదభజనం
 శ్రేయ ఇత్యాలపంతం
 పాదాగ్రం భ్రాంతిమజ్జత్ప్రణతజనమనో -
 మందరోద్ధారకూర్మం |

ఉత్తుంగాతామ్రరాజన్నఖరహిమకర -
 జ్యోత్స్నయా చాఽశ్రితానాం
 సంతాపధ్వాంతహంత్రీం తతిమనుకలయే
 మంగలామంగులీనాం॥ 9॥

యోగీంద్రాణాం త్వదంగేష్వధికసుమధురం
 ముక్తిభాజాం నివాసో
 భక్తానాం కామవర్షద్యుతరుకిసలయం
 నాథ తే పాదమూలం।
 నిత్యం చిత్తస్థితం మే పవనపురపతే
 కృష్ణ కారుణ్యసింధో
 హృత్వా నిశ్శేషతాపాః ప్రదిశతు పరమా -
 నందసందోహలక్ష్మీం॥ 10॥

అజ్ఞాత్వా తే మహత్త్వం యదిహ నిగదితం
 విశ్వనాథ క్షమేథాః
 స్తోత్రం వైతత్సహస్రోత్తరమధికతరం
 త్వత్ప్రసాదాయ భూయాత్।
 ద్వేధా నారాయణీయం శ్రుతిషు చ జనుషా
 స్తు త్యతావర్ణనేన
 స్థితం లీలావతారైరిదమిహ కురుతా -
 మాయురారోగ్యసౌఖ్యం॥ 11॥